

~~hekk, li kulhadd ikun irid jara l-Pro-
cessjoni ta' wara nofs inhar, li fiha
jingieb il-Bambin, mhux le mfsqi,
imma liebes kif Marija kienet urietu
lill Magi biex jadurawh. Il-processjoni,
mill-Knisja ta' S. Katerina timxi ghal-
Ghar tat-Twelid: hemm il-P. Kustodju
jinčensa lill Bambin qieghed fuq tron
ghani jbierek lid-dinja. U jitkan'a
l-Vangeli li jfakkar il-wasla tal-Magi,
l-hena tagħhom, l-ghatiet li giebulu u
l-ferh tagħhom ghax sabu lil Ġesù, li
gharfuh Alla u Bniedem.~~

~~Ir Rev.mu P. Kustodju bil-Bambin
jimxi mal-processjoni, li tghaddi mill-
Kjostri tal-Kunvent fost rassa ta'
poplu bla qies, ifahhru l-Bambin
b'hafna titli sbieħ, waqt li jitolbuh~~

~~jberikhom. Huma tassew hinijiet ta'
ferh u entusjażmu, li ma jintesew qatt
u jisiltu d-dmugħ mill-ghajnejn. Il-
Patrijiet Franġiskani ta' li "**Schola
Cantorum**" ta' Ġerusalem donnhom
f'dawn l-aħħar hinijiet jiġbru l-qawwa
ta' lehnijiethom shaħ u helwin biex
isejhu l-Barka ta' Ġesù fuqhom, fuq
il-benefatturi ta' l-Art Imqaddsa
mxerda din mad-dinja kollha. U
l-Bambin minn fuq l-altar tiegħu, jin-
trefa' **IBIEREK**, u kull wieħed u
wahda jhossu kif dik il-Barka Tiegħu
tinzel fil-qalb, fir-ruh, fil-familji u
f'pajjiżhom tfakkar lill-kulhadd fis-
Sema għal dejjem.~~

P. TONINU.

IL-MIRKEB FI ZMIEN IL-BIBBJA

1. Il-Ktieb ta' Ġobb

Jekk taqra fil-ktieb ta' Ġobb — dak il-bniedem magħruf għas-sabar tiegħu — id-deskrizzjoni sabiha u hajja taż-żiemel tal-gwerra ma tistax ma tasalx għall-konkluzjoni li l-Lhud tal-qedem kienu jhobbu hafna ż-żwiemel. Araw daqsxejn kif l-awtur sagru jitzkellem fuq din il-bhima nobbli:

*Sejjer inti tagħti s-saħħa liż-żwiemel?
Jew timla għonqu bil-qawwa?*

*Sejjer igġiegħlu jaqbez bħall-ġurat?
Tal-biża' huwa iż-żahir tiegħu. Jaqla'
l-art mad-difer, u jfakkbar minhabba
qawwietu; huwa jmur biex jiltaqa' ma'
l-armata.*

*Il-biża' ma jistmahx, lanqas ma jdur
lura meta jara x-xabla.*

*Minn fuq daharu l-qaws iżarżar, u
l-lanza u t-tarka jziġġu.*

*B'qilla u b'rabja jiġri bħar-riħ u ma
jibżax meta jinstema' l-ħoss tat-trum-
betta.*

*Meta jisma' l-ħoss tat-trumbetta jgħid:
"Ha". Hu jwomm mill-bogħod it-taqbida,
jisma' l-kaptani jagħmlu l-qalb lis-sul-
dati, u l-ghajjat ta' l-armata. (39: 19-25)*

Jidher ċar daqs il-kristall li dan il-kittieb kien ra sewwa b'ghajnejh dak li qed jikteb fuqu. U l-Lhud, bħall-bnedmin kollha tad-dinja ċivilizzata ta' dak iż-żmien kienu jhobbuh hafna liż-żiemel, ghax huwa Kien qawwa setghana mhux biss għat-trasport imma wkoll għall-gwerra. Kif bdew jintużaw iż-żwiemel fid-dinja, ikun hawn min forsi jistaqsi?

2. Is-Sumeri

Għall-habta tas-sena 3000 Q.K., skond l-ghorrief, iż-żwiemel bdew jintużaw mis-Sumeri għall-ewwel darba billi kienu jorbtohom bħall-barrin ma' imriekeb ħfief ta' l-injam. Għidna 'żwiemel', imma ż-żwiemel ta' dak l-ewwel żmien ma kinux jixbhu lil

dawk li nafu bihom ahna. Ix-xedd tagħhom kien l-istess bhal tal-barrin. Iz-żwiemel m'għandhomx l-istess wisa' fuq spallejhom li għandhom il-barrin u għalhekk kienu jlibbsuhom biċċa gilda ma' għonqhom li kienet kwazi tifgahom meta jimxu. U hekk baqghu sas-seklu 9 W.K. Hg'ohra tal-iskantament hija li l-istaffa u x-xhedd ukoll ma g'ewx ivvintati sas-seklu tlettax. Is-Sumeri barra minn hekk kellhom żewġ kwalitajiet ta' mirkeb, wiehed b'żewġ roti u l-iehor b'erbgħa.

3. Fil-Babilonja

Għall-habta tal-1800 Q.K. tfassal l-imperu ta' Babilonja bil-għaqda ta' Sumer u Akkad, u l-qawwa taż-żiemel fil-gwerra saret indispensabbli. Għax Sumer fil-qedem kien diġa kiseb rebhiet kbar fit-taqtigħa permezz tal-imriekeb armati. Issa, Hammurabi, il-hakem tal-Babilonja, ta' innovatur li kien, mill-ewwel fitteż li jtejjeb dan il-mirkeb tal-gwerra. Ir-roti tiegħu ma baqghux tal-injam mastizz imma saru bl-imghażel fin-nofs. Il-mirkeb sar ferm eħfef u beda jintuża wkoll bhala mezz ta' komunikazzjoni.

4. L-Imriekeb fl-Egittu

Fl-istess żmien jew ftit wara, dawn l-imriekeb bdew jidhru wkoll fl-Egittu li kien għadda minn żmenijiet ta' civilizzazzjoni kbira. Dawn l-imriekeb gabuhom magħhom l-Egittu il-Hyksos li bihom werwru lil kulhadd, għax bilgiri tagħhom ebda suldati ma setgħu ilaħħqu magħhom. Dawn il-Hyksos damu jahkmu l-Egittu sa 1500 Q.K., meta Ahmose ta' Thebe irnexxilu jkeċċihom, imma mhux qabel ma holoq mriekeb bhal tal-Hyksos. Dawn l-imriekeb ta' l-Egizzjani kienu l-ewwel tankijiet tal-gwerra għax kellhom is-skieken iduru mal-fus tar-roti u kienu jibqgħu deħlin qalb l-għadu

qishom hassad bil-mingel fl-għalqa tiegħu.

Il-kavallerija kienet kollha kavallerija ta' fuq l-imriekeb għax sa issa kien għad ma żviluppax żiemel b'saħħtu biżżejjed biex jiffah bniedem fuq daharu. F'battalja, kienu l-imriekeb li jilqgħu jew jagħtu l-ewwel xokk. Wara l-imriekeb kien ikun hemm il-fanteri, lesta biex tibqa' diehla fejn tifthilha l-kavallerija. Il-mirkeb armat kien jintuża wkoll biex jintlahaq il-għadu meta jċedi u jdawwar daharu biex jigrri. Allura tistgħu taħsbu x'massakru kien isir minnhom b'dawk l-imriekeb kollha skieken marroti. Mill-fdalijiet arkeoġiċi tal-qabar ta' Tutankhamun, nistgħu naraw li dawn l-imriekeb Egizzjani kienu ħfief, bla molol u b'żewġ roti. Kull mirkeb kien ikun fih tnejn minnies, wiehed biex jiggieled u l-iehor biex isuq, u kien miġbud minn żewġ iżwiemel. Fl-armata Egizzjana l-qawwa tal-imriekeb kienet maqsuma fi skwadri ta' 25 u kien hemm nies imqabbdin apposta biex jieħdu hsieb iż-żwiemel għalkemm ma kienx għadu hemm nagħal għalihom.

5. L-Ititi

F'dawn l-inhawi kienu jgħixu nies imsejha Ititi li bla dubju ta' xejn irnexxilhom jibnu l-imperu tagħhom bis-saħħa tal-imriekeb armati; mhux tqal bhal tas-Sumeri imma ħfief u birroti bl-imghażel bhal tal-Egizzjani u Babiloni. Il-vittorja fuq il-kamp tal-battalja kienet tiddependi mill-heffa billi issa l-imriekeb kienu ħfief daqs il-vleġeġ.

Gewwa Boghazkoy il-belt kapitali tal-Ititi instabet librerija tal-għaġeb. Minn din il-kitba fuq biċċiet tal-fuħhar sirna nafu ħafna affarijiet fuq it-tradizzjonijiet u l-art tal-Bibbja. Fosthom hemm erba' lapidi li jitkellmu

fit-tul fuq it-trobbija taż-żwiemel għall-gwerra, miktubin minn ċertu **Kikkuli** minn Mitanni. Huwa jgħid sa l-inqas metru kuljum kemm trid teżer-ċita ż-żwiemel godda. Kuljum iridu jinżlu jixxarbu seba' darbiet fil-baħar u jithallew jinqalbu fir-ramel. Imbagħad, meta jikbru "it iridu jissawmu għal kollox għal tmieria u erbghin siegħa u kif ikunu fjakki jsuquhom bħal fi gwerra għal erbgha u għoxrin siegħa. L-aħjar żwiemel jintgħażlu wara din il-prova! Mhux ta' b'xejn l-armata kien ikollha żwiemel tajbin!

6. Mnejn ġej dan l-għerf kollu tal-Ititi fuq iż-żwiemel?

Minn kliem tekniku li juża **Kikkuli**, li jixbah ħafna lil xi ilsna Arjani ta' l-Indja ta' fuq, u minhabba li aħna nafu li dawn in-nies ta' Mitanni kienu jaduraw allat Indjani bħal Indra, Varuna u t-tewmin Masatya, huwa probabli li n-nies ta' Mitanni ġew mill-Orjent minn fejn ukoll huma ġiebu t-tagħrif tagħhom fuq iż-żwiemel. Il-mirkeb tal-Ititi bħal tal-Eġizzjani kien ħafif u r-roti kellhom sitt imgħażel; imma l-Ititi kienu jużaw tlieta min-nies minnflok tnejn — forsi biex meta jaslu għat-taqbid fil-qrib ikun hemm aktar minn jissielet.

7. L-Iżraeliti

L-Iżraeliti kienu jagħrfu xi jsarfu dawn l-imriekeb għax bosta drabi nqabdu bejn armati mit-tramuntana u min-nofs-in-nhar u mil-lvant. Il-biża' tagħhom kif ukoll affaxxinazzjoni, jidhru minn dawn il-kelmiet li naqraw fil-profeta Nahum; il-profeta qiegħed iħabbar gwaj għall-armata Assira li kienet ilha taħqar lil Iżrael snin kbar. Araw daqsxejn kemm l-awtur sagru jaf jiddeskrivi dawk l-imriekeb:

Qisu nar il-ħadid tal-imriekeb. Meta jittqabdu, iqammsu l-firsien, fit-toroq

ilebbtu l-imriekeb, jiġgerrew fl-imsieraħ. Jidhru bħal arar, jiġru bħal beraq . . . Ħażin għal bett tad-dmija, kollha gideb, mimlija dnewra, ma jaqta' xejn is-serq! Hoss is-sawt u hoss iż-żaqziq tar-roti, żwiemel ilebbtu u mriekeb jaqbu! Ġiri ta' firsien u lehħ ta' sjuj u dija ta' lanez; qatigh midrubin, u ħafna maqtulin bla tarf il-mejtin, jitfiaklu fil-mejtin . . .

U mhux ta' b'xejn kienu jibzġhu mill-Assirjani għax dawn kienu fost l-ehrex nies li qatt rat id-dinja. Hekk kien jiftaħar Assur-nazir-pal fis-seklu 9 Q.K.:

Jien hadt il-fortizza u qtilt 800 raġel u qtajt ilhom rashom. Għamilt munzell ta' iġsma quddiem bieb il-belt; qtajt ras il-prigunieri u sallabt 700 minnhom. Il-belt tfarrket u ġġarrfet; jien hallejtha munzell ġebel . . .

Il-Lhud stess kienu armaw bl-imriekeb fi żmien ir-re David, (2 Rejjiet 8, 4) imma kien Salamun (1 Rejjiet 4, 26) li bena flotta u armata suriet in-nies. Huwa kellu 40,000 mirkeb u 12,000 rekbin li huwa qassamhom fil-bliet kollha u f'Ġerusalem.

F'Megiddo (hdejn Hajfa) fejn sar xi tiftix Arkeoloġiku, instabu dawk li jidhru stalel għaż-żwiemel ta' żmien Salamun. Kien hemm post għal xi 2 jew 3 skwadri ta' mriekeb. Salamun mhux talli kien jixtri ż-żwiemel mingħand l-Eġizzjani, imma talli kien imbagħad jinnegozjahom mal-ġirien tiegħu tat-tramuntana. Ftit kien jisso-poni li dawn l-istess żwiemel jew id-dixxendenti tagħhom kienu għad iridu jwerwru lill-poplu tiegħu stess!

N.B. Is-silta minn Nahum hi ja tradotta minn P.P. Saydon, fil-waqt li dik minn Gobbe giet tradotta minn Fr. Raymond Camilleri, O.F.M.

NORBERT ELLUL VINCENTI,
O.F.M.